




# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2025.05.14 Date } පැය 0600	දුරකථන අංකය } 011-2887973 Tel.NO }	මගේ අංකය } My NO }	D/Media/Out/987 /2025	විද්‍යුත් ලිපිනය } E-Mails }	dir.media@police.gov.lk
--------------------------------------	---------------------------------------	-----------------------	-----------------------	---------------------------------	-------------------------

## පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

### 01. මනුෂ්‍ය ඝාතනයක් - දෙමටගොඩ පොලිස් වසම

2025.05.13 වන දින සවස් කාලයේ දෙමටගොඩ පොලිස් වසමේ මහවිල පටුමග ප්‍රදේශයේදී පුද්ගලයෙකු පහරදීමට ලක්ව තුවාල ලබා වැටී සිටින බවට දෙමටගොඩ පොලිස් ස්ථානයට ලද පණිවිඩයක් අනුව විමර්ශන ආරම්භ කර ඇත.

රාත්‍රී ජංගම සංචාර නිලධාරීන් එම ස්ථානයට ගොස් තුවාල ලබා වැටී සිටි පුද්ගලයා ප්‍රතිකාර සඳහා කොළඹ ජාතික රෝහලට ඇතුළත් කිරීමේදී මියගොස් ඇත.

මරණකරු ගුවන් පාලම අසල ෫෫ සිටින ස්ථීර පදිංචියක් නොමැති පුද්ගලයෙකි.

පුද්ගලයින් පිරිසක් විසින් මෙම මරණකරුට පොලු වලින් පහරදී ඇති බවට සිදු කරන ලද විමර්ශනයේදී අනාවරණය වී ඇත.

මෘත ශරීරය කොළඹ ජාතික රෝහලේ මෘත ශරීරාගාරයේ තැන්පත් කර ඇති අතර සැකකරුවන් අත්අඩංගුවට ගැනීම සඳහා දෙමටගොඩ පොලිසිය වැඩිදුර විමර්ශන සිදු කරනු ලබයි.

### 02. සැකකටයුතු මරණයක් - දැරණියගල පොලිස් ස්ථානය.

2025.05.13 වන දින සවස් කාලයේ දැරණියගල පොලිස් වසමේ පොල්වත්තැන්න සීතාවක ගඟ ඉවුර ආසන්නයේ පුද්ගල මළ සිරුරක් ඇති බවට දැරණියගල පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

මරණකරු වයස අවුරුදු 42ක්වූ උඩහේන්කන්ද ප්‍රදේශයේ පදිංචිකරුවෙකි.

මරණකරු 2025.05.12 වන දින උදෑසන කාලයේදී නිවසින් පිටව ගොස් ඇති අතර ආපසු නිවසට නොපැමිණීම හේතුවෙන් නිවැසියන් විසින් සොයා බැලීමේදී මෘත ශරීරය සීතාවක ගං ඉවුරේ තිබී හමුවී ඇති බවට දැනට සිදු කරන ලද විමර්ශනයේදී අනාවරණය වී ඇත.

මෘත ශරීරය අවිස්සාවේල්ල රෝහලේ මෘත ශරීරාගාරයේ තැන්පත් කර ඇත. මෙය මනුෂ්‍ය ඝාතනයක්ද යන්න සම්බන්ධයෙන් අනාවරණය කර ගැනීම සඳහා දැරණියගල පොලිසිය වැඩිදුර විමර්ශන සිදු කර ගෙන යනු ලබයි.

**03. හෙරොයින් සමඟ සැකකරුවෙකු අත්අඩංගුවට - කොළඹ අපරාධ කොට්ඨාසය.**

2025.05.13 වන දින සවස් කාලයේ ග්‍රැන්ඩ්පාස් පොලිස් වසමේ තොටලහ ප්‍රදේශයේදී කොළඹ අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 13 මිලිග්‍රෑම් 600 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 34 ක් වන කොළඹ 14 ප්‍රදේශයේ පදිංචිකරුවෙකි.

කොළඹ අපරාධ කොට්ඨාසය වැඩිදුර විමර්ශන සිදු කරනු ලබයි.

**04. හෙරොයින් හා අයිස් මත්ද්‍රව්‍ය සමඟ සැකකරුවෙකු අත්අඩංගුවට - ගම්පහ පොලිස් ස්ථානය.**

2025.05.13 වන දින රාත්‍රී කාලයේ කාලයේ ගම්පහ පොලිස් වසමේ කොටුගොඩ ප්‍රදේශයේදී ගම්පහ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 15 මිලිග්‍රෑම් 200 ක් හා අයිස් මත්ද්‍රව්‍ය ග්‍රෑම් 03 මිලිග්‍රෑම් 200 සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 34 ක් වන මාකෙව්ව ප්‍රදේශයේ පදිංචිකරුවෙකි.

ගම්පහ පොලිසිය වැඩිදුර විමර්ශන සිදු කරනු ලබයි.

**05. බලපත්‍ර නොමැතිව රජයේ අරක්කු සන්තකයේ තබා ගෙන සිටි සැකකරුවෙකු අත්අඩංගුවට - ගල්නෑව පොලිස් ස්ථානය.**

වැඩබලන පොලිස්පතිතුමාගේ උපදෙස් මත දිවයින පුරා ක්‍රියාත්මක වන පරිදි ශ්‍රී ලංකා පොලිසිය විසින් සිදු කරගෙන යනු ලබන අපරාධ හා මත්ද්‍රව්‍ය නිවාරණ මෙහෙයුමට අදාලව 2025.05.13 වන දින සවස් කාලයේ ගල්නෑව පොලිස් වසමේ ගල්නෑව නගරයේදී නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර බලපත්‍ර නොමැතිව විවිධ වගර්ගයේ රජයේ අරක්කු ලීටර් 54ක් හා බියර් ලීටර් 33ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 35 ක් වන නවනගරය, ගල්නෑව ප්‍රදේශයේ පදිංචිකරුවෙකි.

ගල්නෑව පොලිසිය වැඩිදුර විමර්ශන සිදු කරනු ලබයි.

**06. මාරක රිය අනතුරක් - මාතර පොලිස් වසම.**

2025.05.13 වන දින රාත්‍රී කාලයේ මාතර පොලිස් වසමේ මාතර තංගල්ල වෙරළ මාගර්ගේ බ්‍රවුන්ස්හීල් ප්‍රදේශයේදී මාතර දෙස සිට තංගල්ල දෙසට ධාවනය වූ බස් රථයක ඊට පිටුපසින් ගමන් කළ යතුරුපැදියක් බස් රථයට ඉස්සර කිරීමට යාමේදී ලිස්සාගොස් එම බස් රථයට යටවීමෙන් අනතුරක් සිදුව ඇත. අනතුරින් බරපතල තුවාල ලැබූ යතුරුපැදිකරු හා පසුපැදිකාරිය මාතර රෝහලට ඇතුළත් කිරීමේදී මියගොස් ඇත.

මරණකාරිය වයස අවුරුදු 23 ක් වූ වීරවිල හා මරණකරු වයස අවුරුදු 30ක්වූ මාතර ප්‍රදේශයේ පදිංචිකරුවන් වේ.

මෘත ශරීර මාතර රෝහලේ මෘත ශරීරාගාරයේ තැන්පත් කර ඇති අතර අනතුරට අදාල බස් රථයේ රියදුරු අත්අඩංගුවට ගෙන ඇත. මාතර පොලිසිය වැඩිදුර විමර්ශන සිදු කරනු ලබයි.

**07. මාරක රිය අනතුරක් - කුවිවචේලි පොලිස් වසම.**

2025.05.13 වන දින උදෑසන කාලයේ කුවිවචේලි පොලිස් වසමේ ත්‍රිකුණාමලය පුල්මුවේ මාගර්ගේ 19 කණුව අසලදී එරක්කන්ඩි දෙස සිට ත්‍රිකුණාමලය දෙසට ධාවනය වූ කැබ් රථයක් මාගර්ගේ අයිනේ සිටි පදික පුද්ගලයෙකුගේ ගැටී අනතුරක් සිදුව ඇත. අනතුරෙන් බරපතල තුවාල ලැබූ පදික පුද්ගලයා නිලාවේලි රෝහලට ඇතුළත් කිරීමේදී මියගොස් ඇත.

**මරණකරු වයස අවුරුදු 52 ක් වූ නිලාවේලි ප්‍රදේශයේ පදිංචිකරුවෙකි.**

මෘත ශරීරය නිලාවේලි රෝහලේ මෘත ශරීරාගාරයේ තැන්පත් කර ඇති අතර අනතුරට අදාළ කැබ් රථයේ රියදුරු අත්අඩංගුවට ගෙන ඇත. කුවිවචේලි පොලිසිය වැඩිදුර විමර්ශන සිදු කරනු ලබයි.

**08. මාරක රිය අනතුරක් - මෝදර පොලිස් වසම.**

2025.05.13 වන දින සවස් කාලයේ මෝදර පොලිස් වසමේ ශ්‍රී පඤ්ඤානන්ද ප්‍රදේශයේදී ශ්‍රී පඤ්ඤානන්ද හන්දිය දෙස සිට බෝධිය හන්දිය දෙසට ධාවනය වූ ලොරි රථයක් ප්‍රතිවිරුද්ධ දෙසින් පැමිණි පාපැදිකරුවෙකුගේ ගැටී අනතුරක් සිදුව ඇත. අනතුරෙන් බරපතල තුවාල ලැබූ පාපැදිකරු කොළඹ ජාතික රෝහලට ඇතුළත් කර ප්‍රථිකාර ලබමින් සිටියදී මියගොස් ඇත.

**මරණකරු වයස අවුරුදු 52 ක් වූ කොළඹ 15 ප්‍රදේශයේ පදිංචිකරුවෙකි.**

මෘත ශරීරය කොළඹ ජාතික රෝහලේ මෘත ශරීරාගාරයේ තැන්පත් කර ඇති අතර අනතුරට අදාළ ලොරි රථයේ රියදුරු අත්අඩංගුවට ගෙන ඇත. මෝදර පොලිසිය වැඩිදුර විමර්ශන සිදු කරනු ලබයි.

**පොලිස් මාධ්‍ය කොට්ඨාසය.**